

Мәче картгышы



18+

Рамис Латыпов

Мәче каргышы

<https://litres.ru/74228207>

SelfPub; 2026

Аннотация

Авылда мәчеләрне газаплап үтерүче малайдан барысы да курка, ләкин беркем дә аны туктатмый. Еллар үткәч, караңгы пилорамада пычкы тешләре арасында калган егет балачакта үтергән мәчеләренен тавышын ишетә... «Мәче рәнжеше» — булган хәлгә нигезлэнгән шомлы баян.

Рамис Латыпов

Мәче каргышы

Рәмис Латыпов

Мәче рәнжеше
(булган хәл)

Зәйнәп сәер тавышка сискәнәп, кисәк борылып карады да шаккатып телсез калды.

Үз бакча башларындагы өелгән бүрәнәләрдә сәләмә чү-прәкләрдән ясалган курчаклар белән үзе генә уйнап утыра иде ул. Уенга бирелгәнме, бу мәхшәрне ерактан ук шәйләмәгән... Тавыш янында гына ишетелде дә, сискәнәп борылды. Күренеш коточкыч иде – канга баткан мәчене үлемгә алып баралар...

Жирән мәченең башы кып-кызыл кан гына. Бер колагы әллә киселгән, әллә ертылган – күренми дә. Гәүдәсенә әллә укмашкан кан каткан, әллә инде йонын яндырганнар – урыны-урыны белән каралып тора. Бичара жан иясенең канга баткан авызыннан ниндидер зарлы мырлау-сыктау чыга. Ул жиргә сузылган, алгы тәпиләренең тырнакларын жиргә батырып, газаптан котылырга тырыша... Ул тырнаклардан өзелгән үләннәр, жирдәге буй-буй эзләр генә кала. Мәчене ниндидер куркыныч жиргә алып барган малай көчлерәк – ул аны арткы тәпиенә бәйләгән жептән өстери. Берәз өстерәлеп

баргач, мәче, тамагыннан ниндидер газаплы тавышлар чыгарып, каерылып-каерылып боргаланып ала. Жәппе тоткан малай да алдына карап кына өстерәми, каерылып мәчегә караган, әйтерсең аның газাপларының бер тамчысын да әрәм итәргә теләми.

Кызның кулыннан курчагы төшөп китте. Ул тиз генә иеләп курчакны алды һәм күкрәгенә каты итеп кысты... Әйтерсең лә аны да тартып алып, рәхимсез газапка дучар итәргә мөмкиннәр...

Куркынган кызны күргәч, малайның йөзөндә горурлык чаткылары күренде, һәм ул черек тешләрен ыржайтып елмайды. Үзенә курку белмәс батыр икәнән күрсәтә алганга сөендә ахыры.

-

Әйдә, бер жиргә алып барам! – дип гыжылдап көлдә малай.

-

Әбәү! – кыз бәләкәй куллары белән күзләрен каплады.

-

Нигә куркасың? Сиңа тия алмый бит ул! Мин тотып торам аны! Көчкә тоттым! Менә хәзер эләкте инде, жибәрмим мин аны!

Мәче үтерүче Фоат бит бу!

Мәчеләрне газаплап үтерүче малай турында бала-чага да, өлкәннәр дә күптән куркыныч итеп сөйләп йөрсәләр дә, Зәйнәпнең моны үз күзләре белән күргәнә юк иде әле. Фо-

атын күргәне бар, ул урамнан узганда вак бала-чага ишегалдына кереп качып, капка ярыгыннан гына карый иде. Ә менә хәзер мәче газাপлаганы күз алдында.

Кызның әллә куркудан аңы чуалып китте, нәрсә әйтергә дә белмичә, тораташтай катып карап кына торды. Малай кыз каршында “батырлыгын” күрсәтә алуына горурланды бугай, мәчегә “акыл өйрәтә” башлады:

-

Менә тия алмыйсың инде хәзер чыпчыкларга! Тешләрен дә юк инде хәзер, күзең дә күрми!

Аннары кызга борылып мактана башлады:

-

Чыпчыкларны тота иде бу явыз. Шуңа күрә эләктереп алдым мин аны. Тешләрен сугып төшердем. Бер күзен дә төртеп тиштем. Колагын да кистем. Аннары кадак белән...

-

Жибәр мәчене! – дип чырыйлап кычкырып жибәрде Зәйнәп.

Әллә үзен яклаучысы бар икәннән абайлапмы, әллә кычкырган тавыш көч керттеме, мәче өстерәлеп барудан хәлиткеч һөжүмгә күчте. Кисәк кенә борылды да, берничә адым йөгереп барып, малайның күкрәгенә ташланды. Сәләмә ертык күлмәк тәнне саклый алырлык түгел иде – мәченең пычрак кәкре тырнаклары малайның тәннен уеп керде, ул әрнүдән акырып жибәрде, котылырга теләп чәбәләнә башлады. Зәйнәп шатлыгыннан әче итеп кычкыра башлады:

-
Бир кирәген, мәче! Тешлә! Тырна!

Малай мәчене умырып жиргә ташлый алды, тегесе жан ачуы белән үзен газаплаучыга тагын бер сикерде, малай аны һавада килеш бәрәп төшерде дә йөгәрәп китте. Мәченең малай артыннан чабар теләге дә, хәле дә калмаган иде, күрәсең, ул, гомерен саклап калу нияте белән, читән кырында биек булып үскән эрекмәннәргә таба йөгәрде дә зур яфраклар арасына кереп юк булды.

Малай, күлмәген күтәрәп, тырналган урыннарын карап сызланды. Корсагы кып-кызыл кан иде аның. Жирдән иеләп бака яфрагы өзәп, яраларга ябып маташты.

- Мәче, кач, кач, кач! – диде Зәйнәп, кулларын чәбәкләп. Эмма малайның үзенә таба якынлашуын күргәч, куркып тынып калды.

- Нәрсә шатланасың? Чыпчыкларны ашаган әшәке мәче ул, белдеңме?

- Ашаса соң? – диде кыз, телләшеп. – Чыпчыклар үзләре гаепле, без ашыйсы борчакны ашамасыннар иде. Ә мәчене рәнжәтергә ярамый! Безнең ризыкны саклый ул!

- Саклай инде бик. Барыбер тотып үтерәм мин аны.

- Үтерә алмыйсың, ырый-мырый! – диде кыз. – Ул сине тырнап качты инде. Шәп булды! Үчен алды жирән мәче! Ә син аны тота алмыйсың! Ул безнең бакчага кереп качты. Бакчага керсәң, әбигә әйтәм!

- Тотам. Тота алмасам, исемем Фоат булмасын!

- Алмыйсың! Мин сине эбигә әйтәм!

- Алмыйм, ди, менә хәзер! Аның ишеләрне генә күргән юк иде. Кая әле?

Малай бакча артында үсеп утырган шомыртның корыган ботагын шартлатып сындырып алды да, мәче качкан эрекмәннәр астына иелеп, башы белән кереп китте.

-

Мин аны барыбер табам, авылдан беркая да качып котыла алмый ул! Кил әле, пес-пес-пес! Кил, сөт бирәм!

-

Килмә, мәче, алдый ул сине! – дип кычкырды кыз.

-

Мәче-мәче, кил, кил, кил! Пес-пес-пес! Сөт бирәм дә үтерәм! – малайның зур эрекмән яфраклары астыннан аркасы гына күренеп тора иде.

Зәйнәп тантана итте. Шәп итте мәче! Тырнады да качты... дип уйлап кына бетергән иде, кызның йөрәген телеп, мияулаган тавыш ишетелде.

-

Мәче, ышанма, алдый ул сине! Чыкма!

Малайның житкән чәчле кара башы әремнәр арасында күренде. Ул сак кына таякны тарта иде. Мәченең аягына бәйләгән жепне таяк очына ураган иде ул – безардан бичара хайван үзе дә күренде, бугазыннан чыккан жан өшеткеч газаплы тавышы кабат ишетелде. Күлмәгенә кан тибеп чыккан, куллары да, бите дә канга һәм тузанга буялган малай

ниндидер бер куркыныч жан иясен хәтерләтә иде, кыз кур-
кып чәрелдәде:

-

Килмә монда!

-

Килә, ди. Син кирәк идең, ди, миңа!

Малай таякны тартып чыгарды, таяк очындагы жепкә бәй-
ләнгән мәче дә килеп чыкты.

-

Мәче, ник тоттырдың инде шуңа? – дип өзгәләнде Зәйнәп.

-

Бабана рәхмәт әйт! Жеп читән тактасына чорналган, мә-
чең кача алмый калды. Бабан да чыпчык тотта торган мә-
челәрне үтерә, энә кара!

-

Минем бабай андый кансыз түгел ул!

-

Мин кансыз әллә? Мин авылны чыпчык, чеби тотта торган
мәчеләрдән чистартам гына...

-

Мәче, тагын сикер шуңа, тырна! – дип кычкырды кыз.

Малай мәчене кабат өстерәп китте. Мәче узган юлы ничек
котылганын хәтерли иде булса кирәк, озак өстерәлеп бар-
мады, кисәк борылып, үзен жәберләүчегә кабат ташланды.
Эмма малай бу юлы мәченең һөжүмен көткән булып чыкты.
Жепне кыскартып бәйләгән икән, малайга кадәр килеп жи-

тә алмады мескен хайван, сикергән жиреннән егылып төште. Тагын, тагын ташланып карады мәче, эмма кармакка эләккән балык кебек тыпырчынудан ары китә алмады. Малай исә мәчене үрти генә иде:

-

Әйдә, тагын сикер, һоп! Әйдә! Менә, кара, миңа сикергән өчен нишләтәм мин аны!

Малай таякка жепне чорнады да, әллә ничек шалт итеп кенә мәчене арттан эләктереп алды. Бер аягы белән бауга басты да мәчене тарттырды. Икенче кулы белән кесәсеннән кайрак сыныгы тартып чыгарды һәм хайванның газапланып кычкырган авызына тыгып, теленә ышкый башлады...

Шер-шер-шер-шер-шер...

Мәче әллә нинди газавлы тавышлар чыгарып мияулады. Зәйнәп моңа түзеп тора алмады, йөгереп килеп, малайга ике кулы белән төртте:

-

Жибәр мәчене! Бир аны миңа!

Малай кыздан ике башка зуррак иде, селкенмәде дә. Кайрагын кесәсенә тыкты да:

-

Мәче, теллә әле үзен! – дип, “кармагы” ндагы мәчене кызга таба борды. Канлы мәче тырнап дип куркып, кыз читкә йөгерде.

-

Әйдә, яраткач кил! Сине дә тырнап жибәрер! – диде ма-

лай.

Малай таягын күтәреп өстенә килә башлагач, кыз чырыйлап кычкырды да әбисен чакырырга дип өенә йөгөрдө.

Фоат кызның олыларны чакырырга киткәнен аңлады. Тизрәк моннан таярга кирәк! Жәп өзәлмәгәе тагын! Ул, таякны кулында әйләндереп, жәпне кыскартты да, мәчене таякта килеш күтәреп, су буена йөгөрдө.

Зәйнәпнең әбисе күршеләргә кергән булып чыкты. Кыз кыштыр-мыштыр гына йөри торган әбисен бакча буена алып килеп житкөргәнче, малайдан инде жыллар искән иде. Әбисе бик каты сукранды, оныгына малайның бик начар кеше булуын, аның янына якин килмәскә, сөйләшмәскә кирәклеген бик озаклап сөйләде.

-

Каһәр суккан малай, кулы коргыры! Тагын мәче үтергән микәнни инде, нәлэт төшкере малай! Күрсәм, чыбык белән сыдырыр идем инде мин ана! – дип орышты әбисе.

Кыз аңа малайның ничек итеп мәчене өстерәп барганын, тегесенең нинди авазлар чыгарганын, бичара хайванның кая качканын бик озаклап бәйнә-бәйнә сөйләде. Әбисе башын чайкый-чайкый тыңлады. Малай күрәнми микән дип су буйларына да күз салды, аннары, оныгын житәкләп, өйгә юл алды.

-

Нигә мәчене берәү дә коткармый соң? Нигә ул малайга

беркем берни дә әйтми? – диде кыз, еламсырап.

-

Әйтер кешесе юк шул, кызым... Ирләр сугышта, үги әнисе безнең авылныкы түгел аның. Берәүнең дә аның белән талашасы килми.

-

Ә нигә соң ул мәчеләрне газапый? – диде кыз.

-

Рәхимсез малай булып тугандыр ул... Мәчеләрне рәнжеткән өчен Ходай кулын корытыр әле аның! И, бала. Бәлки, ул андый да булмас иде... Әнисе бик яшьли китте шул, әтисе дә бик коры иде, Нәфыйгасын әйтәсе-сөйләсе дә юк, гел кыйный, диләр...

Әби, оныгын юата-юата, өенә юл алды. Фоат турында сөйләде. Үги әнисе аны бик рәнжетеп тора икән, бик күп эш куша, ди. Малай кечкенәдән иптәшләре белән дә уйнамый, бер шөгылгә керешкән – мәче үтерә икән. Башта чыпчыкларга таш атып үтереп йөргән, аннары мәче халкын кыра башлаган. Авылда үги әни белән үскән башка балалар да бар, алар андый түгел. Нигә шулай эшли бу малай, нинди ачуы бар – беркем дә белми. Үги әнисенә әйтеп тә караганныр – файдасыз, ул бик тә эче телле, талаша торган хатын икән. Әйткән кешеләр белән ут ягып кычкырыша, малайны да кыйный. Әмма берни дә үзгәрми – тегесе мәче үтерүен дәвам итә.

-

Кая куя соң ул мәчеләрне? – дип сораштырды кыз.

-

Кем белгән инде аны? Ташлап китәдер шунда...

Кыз кич буге шул мәчә турында гына уйлап йөрдә. Әнисе эштән кайткач, аңа да малай рәнжеткән мәчә, аның ничек котылырга теләве, үзенң бичара хайванны коткара язып калуы турында әллә ничә кат сөйләдә. Кызны да, мәчене дә кызганды әнисе, юатты, кат-кат сөйләгәч, ачуландылар да әле.

Канлы күзлө мәченең тилмереп кычкырган тавышы төн буге Зәйнәпнең күз алдында булды. Аның малай өстерәп алып киткән бичараны табасы һәм тәрбияләп үстерәсе килдә. Ул шул жирәнкәйне кулларында гына күтәрәп йөртер иде! Шифалы куллары белән дөваласа, терелер иде ул мәчә, аннары бергә уйнарлар иде...

“Ул малай турында сөйләшмә, мәчене оныт!” Әбисе шулай кат-кат тәкърарласа да, Зәйнәпнең Фоат белән кызыксынуы көчәйдә генә. Куркыныч бу малай турында никтер беләсе килә иде. Кая куя икән ул мәчеләрне?

Икенчә көнне Зәйнәп ике өй аркылы яшәгән күрше кызы Фатыйма янына уйнарга дип китте. “Ишетсен колагың, ерак китмә!” – дип әбисе әйтсә дә, тыңламады.

Башта ул Фатыймага кичә күргәннәрә турында сөйләдә. Дустының да мәчә үтерүчә малайны очратканы булса да, хайван газәплаганын күргәнә булмаган икән. Бик кызганды-

рып сөйлөгөч, Фатыйманың да жирэн мәчене коткарасы килде.

-

Ул аны үтергөндөр инде, – диде ул.

-

Бәлки, үтермэгөндөр әле... Коткарыйк!

-

Коткарыйк шул...

Фатыйманың абыйсы көтү көтә иде.

-

Абый белә торгандыр, аннан сорарга кирәк, – диде ул.

Ике кыз төш вакытында көтү төшә торган яткылыкка йөгерде. Фатыйманың абыйсы Фәриткә кансыз малай турында сөйлөгөч, ул кул гына селтәде:

Конец ознакомительного фрагмента.

Текст предоставлен ООО «Литрес».

Прочитайте эту книгу целиком, [купив полную легальную версию](#) на Литрес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.